



## Human Rights Commission of Pakistan

### 2020 میں انسانی حقوق کی صورتحال

#### اہم نکات

#### کوویڈ 19 کا بحران

- سال کے آخری دن تک 10,105 افراد وائرس کے باعث وفات پاچکے تھے، مصدقہ کیسز کی تعداد 479,715 ہوچکی تھی اور وائرس کی ایک نئی اور زیادہ متعدی قسم کے پھیلاؤ کا خدشہ ظاہر کیا جا رہا تھا۔
- وباء کے دوران میں لاک ڈاؤن کی وجہ سے لاکھوں فیکٹری اور نجی ملازمین اپنی ملازمتیں کھو بیٹھے اور سب سے زیادہ نقصان دہاڑی دار مزدوروں کا ہوا۔
- زیادہ تر جیلوں میں گنجائش سے زائد قیدی اور صفائی کے فقدان کے باعث قیدیوں کے وباء سے متاثر ہونے کا خطرہ بڑھ گیا۔ وزارت انسانی حقوق نے اعتراف کیا کہ اس نے جن جیلوں کا دورہ کیا وہاں ایس او پیز پر خاطرخواہ عمل درآمد نہیں ہو رہا تھا۔
- وباء نے تعلیمی اداروں پر کاری ضرب لگائی اور طلباء کو آن لائن کلاسز لینا پڑیں۔ اس کا سب سے زیادہ نقصان بلوچستان، خیبر پختونخوا کے قبائلی اضلاع اور گلگت - بلتستان کے ان ہزاروں طلباء کو اٹھانا پڑا جنہیں قابل اعتماد انٹرنیٹ تک یا تو رسائی کم تھی یا بالکل نہیں تھی۔
- کوویڈ 19 کے بحران کے دوران میں اعلیٰ سطح کی رابطہ کمیٹی اور نیشنل کمانڈ اینڈ آپریشن سینٹر پارلیمان کی منظوری کے بغیر تشکیل دیے گئے۔
- سندھ کوویڈ 19 ایمرجنسی ریلیف آرڈیننس 2020ء مزدوروں، کرایہ داروں اور سکول جانے والے بچوں کے والدین کو ریلیف فراہم کرنے کے حوالے سے ایک اہم اقدام تھا۔
- تمام صوبوں اور وفاقی علاقہ جات میں نقل و حرکت کی آزادی وباء کے پھیلاؤ کے خطرے کو کم کرنے کے لیے کافی حد تک محدود کی گئی، اگرچہ کہا جاتا ہے کہ چند علاقوں میں ان پابندیوں کا من مانا اطلاق کیا گیا۔
- وباء کے دوران میں اجتماعات کو محدود کرنے کے حوالے سے متضاد اقدامات دیکھنے کو ملے۔ بڑے بڑے مذہبی اجتماعات کی نسبت سیاسی اجتماعات کو زیادہ پابندیوں کا سامنا رہا۔

#### قوانین اور قانون سازی

- پارلیمان اور صوبائی اسمبلیوں نے کل 80 ایکٹ منظور کئے۔ ان میں 20 وفاقی اور 65 صوبائی ایکٹ شامل ہیں۔ خیبر پختونخوا نے اس سال تمام صوبوں سے زیادہ 38 ایکٹ منظور کئے۔
- وفاقی حکومت نے صدارتی آرڈیننس جاری کرنے کا سلسلہ جاری رکھا اور 2020ء میں ایسے آٹھ آرڈیننس جاری کئے گئے، جس سے درست پارلیمانی طریق ہائے کار نظر انداز ہوئے۔
- قومی اسمبلی کی ایک اہم کامیابی 10 مارچ کو زینب الٰہی، ریسپانس اینڈ ریکوری ایکٹ کی منظوری تھی۔ توقع ہے کہ یہ قانون ایک فوری ردعمل کے نظام کے ذریعے بچوں کے خلاف جرائم پر قابو پانے میں مدد دے گا۔

#### عدل وانصاف کی فراہمی

- سال کے آخر تک عدلیہ میں 21 لاکھ مقدمات زیر التوا تھے۔ 2019 میں یہ تعداد 18 لاکھ تھی۔
- قومی احتساب بیورو کے طور طریقے بنیادی انسانی حقوق، بشمول شفاف ٹرائل اور معین طریق کار کے حق، وقار کے حق، نقل و حرکت اور خلوت کی آزادی، اور تجارت اور کاروبار کرنے کے حق کے منافی رہے۔



## Human Rights Commission of Pakistan

- اخباری اطلاعات نے اس بات کی تصدیق کی کہ فوجی عدالتوں سے مبینہ دہشت گردی کے جرائم میں سزا پانے والے 196 افراد کو پشاور ہائی کورٹ نے ایک ایسے حکم کے تحت بری کر دیاجس میں انصاف کے قتل پر سخت فرد جرم بھی شامل ہے۔
- سپریم کورٹ آف پاکستان کے جسٹس قاضی فائز عیسیٰ کے خلاف آمدن سے زائد اثاثوں کے الزامات پر دائر کئے گئے ایک صدارتی ریفرنس کو اختلاف رائے رکھنے والے ججوں کو دھمکانے کا ایک طریقہ قرار دیا گیا۔

### سزائے موت

- اخباری اطلاعات سے اکٹھے کئے اعداد و شمار کے مطابق 2020ء میں کم از کم 177 کو موت کی سزا سنائی گئی۔ یہ تعداد 2019ء کے مقابلے میں نمایاں طور پر کم ہے جب 578 افراد کو موت کی سزا سنائی گئی تھی۔ سال کے دوران میں کسی کو بھی پھانسی دیے جانے کی اطلاع نہیں ملی۔

### پاکستان اور انسانی حقوق کے بین الاقوامی معاہدے

- اگرچہ پاکستان نے اپنی پانچویں مرحلہ وار رپورٹ سیڈا کا جائزہ مکمل کیا، فروری میں سول سوسائٹی کی جانب سے سیڈا کے 75 ویں اجلاس میں جمع کرائی گئی متبادل رپورٹ میں کئی اہم سفارشات کی گئیں جن میں خواتین کے حقوق کے تحفظ کے لئے ایک فعال اور مؤثر قومی ادارے کا قیام بھی شامل تھا۔
- 2019ء کی طرح، ماورائے عدالت ہلاکتوں، انسانی حقوق کے دفاع کاروں کی صورت حال، دہشت گردی کے خلاف جنگ کے دوران انسانی حقوق کے فروغ اور تحفظ، مذہب یا عقیدے کی آزادی، اور ایذا رسانی اور دیگر ظالمانہ، غیر انسانی یا توہین آمیز سلوک سے متعلق اقوام متحدہ کے خصوصی نمائندے کی جانب سے ملک کے دورے کی درخواستیں زیر التوا رہیں۔

### انسانی حقوق کے قومی ادارے

- قومی کمیشن برائے انسانی حقوق مئی 2019 سے غیر فعال ہے اور نئے چیئرپرسن کا تقرر اب تک نہیں ہوسکا۔
- قومی کمیشن برائے حقوق نسواں کا عہدہ نومبر 2019ء سے خالی ہے۔
- وزارت انسانی حقوق نے بالآخر قانون منظور ہونے کے ایک سال بعد قومی کمیشن برائے حقوق اطفال کا نوٹیفکیشن جاری کیا۔
- اگرچہ آزاد جموں و کشمیر کی قانون ساز اسمبلی نے خطے میں انسانی حقوق کی صورتحال کا جائزہ لینے کے لئے ایک کمیشن تشکیل دیا تھا، تاہم سال کے آخر تک یہ کمیشن غیر فعال رہا۔

### امن عامہ

- پاکستان انسٹی ٹیوٹ آف کانفلکٹ اینڈ سکیورٹی سٹڈیز کے مطابق، سندھ، پنجاب اور خیبر پختونخوا کے سابق قبائلی اضلاع میں جنگجوؤں کے حملوں میں اضافہ ہوا جب کہ بلوچستان اور خیبر پختونخوا میں ایسے واقعات میں کمی دیکھی گئی۔
- سال کے دوران میں خودکش حملوں میں تو نمایاں کمی ہوئی لیکن ٹارگٹ کلنگ بڑھ گئی اور 2019ء میں ہونے والے 24 حملوں کے مقابلے میں 2020ء میں ایسے 49 واقعات پیش آئے۔
- پولیس اہلکاروں کو، خاص کر پنجاب میں، حراست میں ہلاکتوں سمیت کئی خلاف ورزیوں کا مورد الزام ٹھہرایا گیا۔
- اکتوبر میں، سندھ کے انسپکٹر جنرل آف پولیس کو سکیورٹی ایجنسیوں نے اغواء کر لیا اور انہیں حزب اختلاف کے ایک سیاست دان کی گرفتاری کے احکامات جاری کرنے پر مجبور کیا۔ اس سے اعلیٰ سطح پر پولیس پر ناجائز دباؤ کی عکاسی ہوتی تھی۔



## Human Rights Commission of Pakistan

- بلوچستان کے علاقے تربت میں فرنٹیئر کور کے ہاتھوں ایک غیر مسلح طالب علم حیات بلوچ کی ماورائے عدالت ہلاکت کی بڑے پیمانے پر مذمت کی گئی۔

### جیل اور قیدی

- پاکستان کی جیلوں میں گنجائش سے کہیں زیادہ قیدی موجود رہے۔ وفاقی محتسب کے مطابق، 116 جیلوں میں 64,099 کی گنجائش کے برعکس 124 فیصد کے تناسب سے 79,603 قیدی موجود رہے۔
- بدقسمتی سے، ہائی کورٹس کی جانب سے کوویڈ 19 کے پھیلاؤ کے خطرے کو کم کرنے کے لئے مخصوص درجوں کے قیدیوں کو ضمانت پر رہا کرنے کے فیصلوں کو سپریم کورٹ نے منسوخ کر دیا۔
- پنجاب جیل خانہ جات ایکٹ کے ضوابط پر نظرثانی کا عمل سال کے آخر تک حکومتی منظوری کا منتظر رہا۔

### جبری گمشدگیاں

- موجودہ حکومت کی جانب سے 2018ء سے کئے گئے وعدوں کے باوجود، جبری گمشدگیوں کو ایک علیحدہ اور مکمل بالذات جرم قرار دینے سے متعلق بل اب تک منظور نہیں کیا جاسکا۔
- جبری گمشدگیوں سے متعلق تحقیقاتی کمیشن کے آغاز سے لے کر اب تک، لاپتا افراد کی تعداد کے لحاظ سے خیبر پختونخوا فہرست میں پہلے نمبر پر ہے۔ دسمبر 2020ء کے آخر تک صوبے میں درج مقدمات کی کل تعداد 2,942 رہی۔
- جبری گمشدگیوں سے متعلق تحقیقاتی کمیشن کے جاری کردہ اعداد و شمار اصل صورتحال کی درست عکاسی نہیں کرتے۔ رپورٹس ظاہر کرتی ہیں کہ لوگوں کو سال بھر اٹھایا اور رہا کیا جاتا رہا اور متاثرین کے خاندان انتقامی کارروائی کے خوف کا باعث ایسے مقدمات کی پیروی سے بچکچاتے رہے۔
- انٹرنیشنل کمیشن آف جیورسٹس، جس نے قرار دیا تھا کہ تحقیقاتی کمیشن سزا سے استننا کے خاتمے میں پوری طرح ناکام ہو چکا تھا، کے ایک سخت جائزے کے باوجود حکومت نے مؤخر الذکر کی مدت میں مزید تین سال کی توسیع کر دی۔
- 16 جون 2020ء کو انسانی حقوق کے کارکن ادریس خٹک کی جبری گمشدگی اور اس کے بعد شروع ہونے والی بین الاقوامی مہم کے بعد وزارت دفاع نے تصدیق کی کہ وہ ان کی تحویل میں تھے اور ان پر غداری کا الزام عائد کیا گیا تھا۔
- سینیئر صحافی مطیع اللہ جان کو اسلام آباد میں مبینہ طور پر سکیورٹی ایجنسیوں نے اغواء کیا اور انہیں 12 گھنٹے تک زیر حراست رکھا۔ اس اقدام کو اختلاف رائے کو دبانے اور ایک مسلسل خوف کی فضاء قائم رکھنے کی کوشش قرار دیا گیا۔

### جمہوری ترقی

- بلدیاتی انتخابات مقررہ مدت گزر جانے کے کافی عرصہ بعد بھی چاروں صوبوں میں زیر التوا رہے جو الیکشن ایکٹ 2017ء کی خلاف ورزی اور 18 ویں آئینی ترمیم کی نفی تھی۔
- الیکشن کمیشن آف پاکستان کے مطابق، ووٹروں کے درمیان صنفی تفاوت کم ہو چکا ہے اور انتخابی فہرستوں میں شامل کئے گئے نئے ووٹروں میں اکثریت خواتین کی ہے۔
- جب کراچی میں مون سون کی بارشوں کے دوران میں شہری زندگی تقریباً معطل ہو گئی تو شہر کی تباہ حال مقامی حکومت کو اس کی ایک بڑی وجہ قرار دیا گیا۔
- خیبر پختونخوا میں نئے ضم ہونے والے اضلاع (سابق وفاق کے زیر انتظام قبائلی علاقہ جات) کو مرکزی دھارے میں لانے کا وعدہ پورا نہ ہو سکا۔
- کوویڈ 19 کے باعث اگست سے ملتوی ہونے والے گلگت - بلتستان قانون ساز اسمبلی کے انتخابات نومبر میں منعقد ہوئے اور پاکستان تحریک انصاف نے نئی حکومت بنائی۔



## Human Rights Commission of Pakistan

### نقل و حرکت کی آزادی

- اکتوبر میں، رکن قومی اسمبلی اور پشتون تحفظ موومنٹ (پی ٹی ایم) کے رہنما محسن داوڑ کو 'سکیورٹی خطرات' کی بناء پر کوئٹہ داخل ہونے سے روک دیا گیا۔
- وفاقی حکومت کی جانب سے ساحلی شہر گوادر کے گرد باڑ لگائے جانے کی منصوبہ بندی کئے جانے کی اطلاعات نے شہریوں کو ان خدشات میں مبتلا کر دیا کہ ان کی نقل و حرکت کی آزادی محدود ہو جائے گی۔

### اجتماع کی آزادی

- دسمبر میں پی ٹی ایم نے کراچی میں ایک جلسہ منعقد کیا جس کے ایک روز بعد کراچی پولیس نے 'لوگوں کو ریاست کے خلاف جرائم پر اکسانے' کے الزام میں پی ٹی ایم کے کئی رہنماؤں کے خلاف ایف آئی آر درج کر لی۔ بعد ازاں، رکن قومی اسمبلی علی وزیر کو گرفتار کر لیا اور وہ سال کے آخر تک زیر حراست تھے۔
- بلوچستان اور خیبر پختونخوا کے قبائلی اضلاع سے تعلق رکھنے والے طلباء نے شدید احتجاج کرتے ہوئے آن لائن کلاسز میں حصہ لینے کے لیے بہتر انٹرنیٹ کنکشنز فراہم کرنے کا مطالبہ کیا۔ کوویڈ 19 کے پھیلاؤ کو روکنے کے لئے نافذ کی گئی تعزیرات پاکستان کی دفعہ 144 کے تحت متعدد طلباء کو گرفتار کر لیا گیا۔

### انجمن سازی کی آزادی

- اگرچہ سندھ نے 2019 میں طلباء یونینوں کی بحالی کے قانون منظوری کے حوالے سے مثبت پیش قدمی کا مظاہرہ کیا مگر 2020 میں اس پر مزید پیش رفت نہیں ہو سکی نہ ہی کسی اور صوبے نے اس مسئلے کے حل کے لیے کوئی قدم اٹھایا۔
- ملک بھر میں غیر سرکاری تنظیموں کی سرگرمیوں کو کنٹرول کرنے کے لیے اندراج کی سخت پالیسی کا اطلاق جاری رہا۔ کئی تجزیہ کاروں کا خدشہ ہے کہ صوبائی چیپریٹیز قوانین کا مقصد انجمن سازی کی آزادی پر ایسی پابندیاں عائد کرنا ہے جو دستور پاکستان کے منافی ہیں اور جن کی پاکستان پر عائد عالمی قانونی ذمہ داریاں اجازت نہیں دیتیں۔

### آزادی اظہار

- کونسل آف پاکستان نیوز پیپرز ایڈیٹرز کے مطابق، اپنی پیشہ ورانہ ذمہ داریوں کی انجام دہی کے دوران میں کم از کم 10 صحافی جان سے گئے جبکہ کئی کو دھمکیوں، اغواء، تشدد اور گرفتاریوں کا سامنا کرنا پڑا۔
- زمین کی الاٹمنٹ کے 34 برس پرانے مقدمے میں جنگ میڈیا گروپ کے سربراہ میر شکیل الرحمن کی گرفتاری سے اس ٹائر کو تقویت ملی کہ یہ ذرائع ابلاغ کو مقتدر حلقوں کے موقف کے آگے جھکنے کے لیے مجبور کرنے کی کوشش تھی۔
- آزادانہ آوازوں کو خاموش کرنے کی منظم مہم کے دوران میں ایکسپریس ٹریبون سے وابستہ صحافی بلال فاروقی کو غداری کے الزامات پر کئی گھنٹوں تک گرفتار رکھا گیا۔
- بلوچستان میں صحافی انور کھیتران کے قتل کی وجہ سے رپورٹنگ بتائی جاتی ہے، جس کے باعث علاقے کے قبائلی سردار ان سے نالاں تھے۔
- 2020 میں تحفظ بنیاد اسلام بل کی منظوری آزادانہ آراء اور اختلاف رائے کو دبانے کی ایک اور کوشش قرار دی گئی۔ سول سوسائٹی کے دباؤ کے بعد بل کی منظوری بالآخر روک دی گئی تھی۔



## Human Rights Commission of Pakistan

- ذرائع ابلاغ پر قدغنون کا سلسلہ پورا سال جاری رہا۔ کئی صحافیوں نے شکایت کی کہ وہ غیر ریاستی یا ریاستی عناصر کے خوف کی وجہ سے اپنی زبان بند رکھنے پر مجبور ہیں۔

### ڈیجیٹل حقوق

- بلوچستان کے کئی اضلاع اور خیبرپختونخوا کے سابق قبائلی اضلاع میں انٹرنیٹ سروس کا معیار بہت پست رہا یا وہاں 'قومی سلامتی' کے نام پر انٹرنیٹ سروس دستیاب ہی نہیں تھی۔
- گلگت بلتستان اور آزاد جموں و کشمیر میں انٹرنیٹ سروسز پر 'سپیشل کمیونیکیشنز آرگنائزیشنز' کے بدستور کنٹرول کی وجہ سے وہاں انٹرنیٹ سروس کا معیار بہت ناقص تھا جس کا نقصان ان دونوں علاقوں کے طلباء کو اٹھانا پڑا۔
- الیکٹرانک جرائم ک روک تھام کے قانون 2016 کے تحت نومبر میں غیر قانونی آن لائن مواد کا خاتمہ و روک تھام (ضابطہ، نگرانی اور حفاظتی اقدامات) قواعد کے اطلاق نے حکومت کو ڈیجیٹل مواد پر مکمل پابندی عائد کرنے کا قانونی راستہ فراہم کیا۔
- اکتوبر میں معروف ڈیجیٹل ایپ ٹک ٹاک پر یہ کہہ کر عارضی پابندی لگا دی گئی کہ یہ 'فحاشی' اور 'بداخلاقی' کو فروغ دے رہی ہے۔

### مذہب یا عقیدے کی آزادی

- مذہبی اقلیتوں اور اقلیتی مسلم فرقوں کے خلاف مذہب کی بے حرمتی کے الزامات، مذہب کی جبری تبدیلی اور ان پر مظالم کا سلسلہ جاری و ساری رہا۔
- ایچ آر سی پی نے 2020 میں مذہب کی جبری تبدیلی کے کم از کم 31 واقعات قلم بند کیے، جن میں سے چھ واقعات کمسن بچیوں سے متعلق تھے۔
- پولیس کے اعدادوشمار سے ظاہر ہوتا ہے کہ 2020 کے دوران میں کم از کم 586 افراد کو مذہب کی بے حرمتی کے مقدمات میں ملوث کیا گیا۔ اکثریت کا تعلق پنجاب سے تھا۔
- جماعت احمدیہ کے اعدادوشمار ظاہر کرتے ہیں کہ ان کے اراکین کے خلاف مذہبی بنیادوں پر کم از کم 24 مقدمات درج ہوئے۔ متاثرین میں ٹوبہ ٹیک سنگھ سے تعلق رکھنے والے ایک سِنار بھی شامل تھے جن پر ایک گائے کو ذبح کر کے گوشت سِنی مسلمانوں میں تقسیم کرنے کا الزام عائد کیا گیا تھا۔
- جماعت احمدیہ کے کم از کم تین افراد کو ٹارگٹ کلنگ کے مختلف واقعات میں ہلاک کیا گیا۔ ان میں توہین رسالت کے مقدمے میں ملوث ایک بڑی عمر کے شخص بھی شامل تھے جنہیں احاطہ عدالت میں گولیاں مار کر ہلاک کیا گیا۔
- آزادی کے ساتھ عبادت کا حق بدستور مشکلات کا شکار رہا: حکومت نے اسلام آباد میں ہندو مندر کی تعمیر کا اعلان کیا تو انتہا پسند گروہوں اور حکومت کی اتحادی مرکزی سیاسی جماعتوں نے تعمیر روکنے کا عزم ظاہر کیا۔

- سول سوسائٹی، وزارت مذہبی امور و بین العائد ہم آہنگی کے تحت تشکیل پانے والا قومی اقلیتی کمیشن قانون کے ذریعے قائم ہونے والا خودمختار ادارہ نہیں ہے، اور یہ امر سول سوسائٹی کی شدید مایوسی کا سبب ہے۔

### عورتیں

- عالمی معاشی فورم کے جنسی تفاوت کے عالمی گوشوارے میں 153 ممالک کی فہرست میں پاکستان کا درجہ 151 تھا۔



## Human Rights Commission of Pakistan

- ایچ آر سی پی کو گھریلو اور آن لائن تشدد کی بڑھتی ہوئی شکایت موصول ہوئیں جس سے ظاہر ہوا کہ وباء کے دوران میں عورتیں اور زیادہ غیر محفوظ ہوئی ہیں۔
- ذرائع ابلاغ کی اطلاعات پر مبنی، ایچ آر سی پی نے 2020 کے دوران میں 'عزت' کے نام پر قتل کے 430 واقعات قلمبند کیے جن میں 148 مردوں اور 363 عورتوں کو نشانہ بنایا گیا تھا۔
- ستمبر میں لاہور- سیالکوٹ موٹروے پر ایک عورت کے ساتھ اس کے بچوں کی موجودگی میں اجتماعی جنسی زیادتی کے واقعے نے عوام کو غم و غصے اور صدمے سے دوچار کیا۔ لاہور پولیس کے سربراہ نے اس اندوناک صورتحال کو یہ کہہ کر اور زیادہ گھمبیر کر دیا کہ اسے (متاثرہ عورت کو) 'اپنا راستہ چھیننے' وقت احتیاط کرنی چاہیے تھی۔
- عورتوں کے حقوق کے کارکنان نے عورت کی پاک دامنی کی تصدیق کے لیے 'دو انگلیوں کے معائنے' جیسے فرسودہ اور غیر اخلاقی قانون کو عدالت عالیہ لاہور میں چیلنج کر کے اہم کامیابی حاصل کی۔
- تربت میں پیش آنے والے ایک انتہائی اندوناک واقعے میں مسلح رہزنی کے دوران میں تین افراد نے ایک عورت کو اس کے گھر میں گولیاں مار کر ہلاک اور اس کی چار سالہ بچی کو زخمی کر دیا۔ اس دعوے نے بلوچستان بھر میں غم و غصے کی فضا پیدا کر دی کہ حملہ آوروں کو "ٹیپتھ اسکواڈ" کے ایک مقامی رہنماء نے بھیجا تھا۔

### بچے

- ایک اندازے کے مطابق ملک بھر میں بچوں سے زیادتی کے 2,960 واقعات قلمبند ہوئے۔ اصل تعداد زیادہ ہو سکتی ہے۔
- زیادتی کا نشانہ بننے والے بچوں کی عمر پر نظر دوڑائیں تو اور زیادہ تکلیف ہوتی ہے۔ ایک سال کی عمر والے بچے بھی محفوظ نہیں رہے، اور جرائم کی نوعیت خاص طور پر بھیانک تھی جس کا دائرہ اغواء کے بعد زیادتی اور اجتماعی زیادتی کے بعد قتل تک پھیلا ہوا تھا۔
- جون میں راولپنڈی میں آٹھ سالہ ملازمہ زہرہ شاہ جس نے پندرہ سالہ بچے کو اغواء کیا، کی اپنے مالکان کے ہاتھوں پر تشدد ہلاکت کی عوامی سطح پر شدید مزمت ہوئی۔
- بلوچستان میں ایک انتہائی بہیمانہ واقعے میں قلعہ عبداللہ میں ایک آٹھ سالہ بچے کی درخت سے لٹکتی لاش برآمد ہوئی۔ پوسٹ مارٹم رپورٹ نے تصدیق کی کہ اسے دو افراد نے جنسی زیادتی کا نشانہ بنایا تھا۔

### محنت کش

- نج کاری کی پالیسی کے تحت، پاکستان اسٹیل ملز کی انتظامیہ نے 4,500 سے زائد ملازموں کو ملازمت سے فارغ کیا جس کی محنت کشوں کے حقوق کے کارکنان نے شدید مذمت کی۔
- پنجاب حکومت نے پاکستان کے توثیق شدہ عالمی معاہدات اور شعبہ محنت کے ملکی قوانین کی خلاف ورزی کرتے ہوئے کارخانہ جات کو معائنے سے استثنیٰ دے دیا۔
- ایک اندازے کے مطابق، 2020 میں عدالت عالیہ سندھ کے احکامات کی روشنی میں 2,437 جبری مزدوروں کو جبری مشقت سے رہائی ملی۔
- پاکستان سنٹرل مائنز لیبر فیڈریشن کے اندازوں کے مطابق، سال کے دوران میں 116 کان کن اپنے کام کے مقام پر حادثات کا شکار ہو کر جان سے گئے، اس کے باوجود پاکستان نے ابھی تک آئی ایل او کنونشن 176 کی توثیق نہیں کی جو کان کنوں کی حفاظت کے لیے گہرائی کی حد کا تعین کرتا ہے۔



## Human Rights Commission of Pakistan

— صوبائی حکومتوں سے ایک بار پھر مطالبہ کیا گیا کہ وہ آئی ایل او کنونشن 144 کے تحت سہ فریقی لیبر کانفرنسیں منعقد کریں۔

### تعلیم

- عام طور پر، کوویڈ 19 کی وجہ سے متعارف ہونے والی آن لائن کلاسز کا فائدہ صرف اِن خوش قسمت طالب علموں کو ہوا جنہیں ڈیجیٹل رسائی حاصل تھی، جب کہ کسی قسم کی مدد سے محروم متعدد ایسے طالب علموں کو صورتحال سے نبھنے کے لیے بہت زیادہ مشکلات کا سامنا کرنا پڑا،
- ماہرین تعلیم نے خدشات کا اظہار کیا کہ لاک ڈاؤن کی وجہ سے تعلیمی تعطل کے باعث اسکول نہ جانے والے بچوں کی تعداد میں اضافہ ہو سکتا ہے۔
- ملک بھر میں یونیورسٹی طلباء نے فیسوں میں اضافے کے خلاف احتجاج کیا اور وہ فیسوں کی معافی کا مطالبہ کرتے رہے جس کے ردعمل میں پولیس نے کئی ایسے مظاہروں کو منتشر کرنے کے لیے بے جا طاقت کا استعمال کیا۔

### صحت

- کوویڈ 19 نے مستعدی اور سہولیات، دونوں میدانوں میں شعبہ صحت کی خامیوں کو بے نقاب کیا۔ حکومت کی طرف سے جاری ہونے والے ملے جلے پیغامات اور معیاری قواعد و ضوابط (ایس او پیز) کا ناقص اطلاق عوام کو وباء کی سنگینی سے روشناس کرنے میں ناکام رہا۔
- کوویڈ 19 لاک ڈاؤن کے دوران میں بڑے سرکاری ہسپتالوں میں شعبہ بیرونی مریضوں کی بندش نے صحت کے بحران کو اور زیادہ گہمیر کیا۔
- وباء کے بحران کے دوران میں فیصلے زیادہ تر معیشت کو مدنظر رکھ کر کیے گئے، اور انہیں عوام کی غالب اکثریت کی حمایت حاصل تھی، جس کا خیال تھا کہ اِن کا عقیدہ اِن کی حفاظت کرے گا، اور یوں اِنہوں نے ماسک جیسی انتہائی بنیادی حفاظتی تدبیر کو بھی کوئی اہمیت نہ دی۔
- پہلی لہر کے بعد عارضی وقفے کے دوران میں، ایس او پیز کی پاسداری کم ہو گئی اور نتیجتاً متوقع دوسری لہر کئی ہلاکتوں کا سبب بنی۔
- وباء نے صحت کے دیگر مسائل سے توجہ ہٹائی تو پولیو ویکسین اور ڈینگی کنٹرول پروگرام کو سال کے آخر تک ملتوی کر دیا گیا جس سے ان بیماریوں کے دوبارہ پھیلاؤ کا خدشہ پیدا ہو گیا۔

### ماحول

- وباء کے باعث نافذ لاک ڈاؤن کے دوران میں فضائی آلودگی میں مختصر وقفے کے بعد، سال کے اختتام تک فیصل آباد اور لاہور سب سے زیادہ آلودہ شہروں کے حوالے سے دہلی سے آگے نکل گئے۔ ان شہروں میں ہوا کا معیار نقصان دہ سطحوں تک پہنچ گیا۔
- صوبے بھر میں ہونے والی مون سون بارشوں میں کم از کم 30 ہلاکتوں کے بعد سندھ حکومت نے 20 اضلاع کو "آفت زدہ" قرار دیا۔
- خیبر پختونخواہ میں تجاوزات اور جنگلوں کی غیرقانونی کٹائی پر ہونے والی سرکاری تحقیقات میں معلوم ہوا کہ ہری پور میں لینڈ ڈویلپرز خطرات میں گھرے وسیع جنگلوں کو تجارتی و رہائشی علاقوں میں بدل رہے ہیں۔